

सभी एग्जिट पोल एनडीए को आसानी से जीतता हुआ दिखा रहे हैं तथा महागठबंधन बहुत पीछे है

पर, एग्जिट पोल सदा सही हों, ऐसा नहीं है, 2024 के लोकसभा, 2015 के विधानसभा चुनाव में एग्जिट पोल के अंदाज़े काफी गलत साबित हुए थे

-श्रीनंद झा-
-राष्ट्रदूत दिल्ली ब्यूरो-
नई दिल्ली, 11 नवंबर। अगर आठ एग्जिट पोल्स के अनुमान सही साबित होते हैं, तो एनडीए एक बार फिर सत्ता में वापसी करेगी और आरजेडी (राजद) के नेतृत्व वाले महागठबंधन को काफ़ी पीछे छोड़ देगी। दैनिक भास्कर के एग्जिट पोल के अनुसार, एनडीए को 145 से 160 सीटें मिलने की संभावना है, जबकि महागठबंधन को 85 से 101 सीटें मिल सकती हैं। मैट्रिज के मुताबिक सत्तारूढ़ गठबंधन को 147 से 167 सीटें और महागठबंधन को 70 से 90 सीटें मिल सकती हैं। वहीं चाणक्य सर्वे ने एनडीए को 130 से 180 सीटें और महागठबंधन को 100 से 108 सीटें मिलने का अनुमान लगाया है। अतीत में ऐसी भविष्यवाणियों गलत साबित हुई हैं। जैसे 2024 के

बिहार चुनाव				
एग्जिट पोल के अनुमान				
क्र.सं.	न्यूज चैनल/एजेंसी	एनडीए	महागठबंधन	अन्य
1	चाणक्य	130-138	100-108	3-5
2	पीपुल पल्स	133-159	75-101	2-13
3	टाइम्स नॉऊ	143	95	5
4	मैट्रिज-आईएनएस	147-167	70-90	0
5	पोल डायरी	184-209	32-49	1-5
6	पीपुल्स इनसाइट	133-148	87-102	3-8
7	जेवीसी चुनाव	135-150	88-103	3-6
8	पोलस्ट्रेट	133-148	87-102	3-5

लोकसभा चुनाव और 2015 के बिहार विधानसभा चुनाव में हुआ था, लेकिन इस बार नीतीश कुमार की जेडीयू के

बेहतर प्रदर्शन के आकलन गलत नहीं लगते। पी-मार्क नामक एजेंसी के अनुसार, भाजपा को 68 से 78 सीटें

- इस बार नीतीश की पार्टी का बहुत बेहतर प्रदर्शन रहेगा, एग्जिट पोल का यह अंदाज़ा सही उतरता नज़र आ रहा है।
- 2020 के विधानसभा चुनाव में नीतीश की पार्टी का अब तक का सबसे खराब प्रदर्शन रहा था और वो केवल 40 सीटों पर सिमट गई थी।

और जेडीयू को 62 से 72 सीटें मिलने की उम्मीद है। पिछले, 2020 के चुनाव (शेष अंतिम पृष्ठ पर)

पूर्व विधायक के खिलाफ गिरफ्तारी वारंट

जयपुर, 11 नवंबर। जयपुर मेट्रो-प्रथम की एसीजेएम कोर्ट ने इंदिरागांधी नगर में एक ही भूखंड को दो बार बेचान करने से जुड़े आरोप मामले में जालोर-भीनमाल के पूर्व एमएलए पूराराम चौधरी को गिरफ्तारी वारंट के जरिए 15 नवंबर को हाज़िर करने का निर्देश दिया है। कोर्ट ने यह आदेश परिव्रादी रघु शर्मा के मामले में दिया। परिव्रादी ने

- एक भूखंड को दो बार बेचने के मामले में जालोर-भीनलाम के पूर्व विधायक पूराराम चौधरी के खिलाफ वारंट जारी हुआ।

आरोपी के खिलाफ ज्योति नगर पुलिस थाने में 2008 में धोखाधड़ी के मामले में एफआईआर दर्ज कराई थी। हाईकोर्ट ने भी आरोपी के खिलाफ निचली कोर्ट के 7 अक्टूबर 2015 के आदेश से तय किए गए चार्ज को बरकरार रखा था। (शेष अंतिम पृष्ठ पर)

अध्यापक परीक्षा में बैठने वाला डमी प्रत्याशी गिरफ्तार

जयपुर, 11 नवंबर। स्पेशल ऑपरेशन ग्रुप (एसओजी) ने कार्रवाई करते हुए थर्ड ग्रेड अध्यापक परीक्षा में बैठने वाले डमी कैडिडेट को गिरफ्तार किया है। इसके आधार पर फेक तरीके से बने थर्ड ग्रेड अध्यापक की दौसा के सरकारी स्कूल में पोस्टिंग हुई थी। फिलहाल आरोपित से पूछताछ की जा रही है। अतिरिक्त

- एसओजी पूछताछ कर रही है कि वह कितनी बार डमी प्रत्याशी बनकर परीक्षा में बैठा था।

महानिदेशक पुलिस (एसओजी)) विशाल बंसल ने बताया कि स्पेशल ऑपरेशन ग्रुप (एसओजी) ने कार्रवाई करते हुए थर्ड ग्रेड अध्यापक परीक्षा में बैठने वाले डमी कैडिडेट पुष्पेंद्र सिंह (22) निवासी राजाखेड़ा जिला धौलपुर को गिरफ्तार किया है। एसओजी टीम गिरफ्तार आरोपी पुष्पेंद्र से पूछताछ कर रही है कि वह अन्य परीक्षाओं में कितनी बार डमी कैडिडेट बना है। बंसल ने बताया कि फर्जी तरीके से थर्ड ग्रेड अध्यापक बनने वाले आरोपित सचिन कुमार (22) निवासी कोलारी धौलपुर को पूर्व में गिरफ्तार किया गया था। गिरफ्तार आरोपित दौसा के सिकराय में राजकीय प्राथमिक स्कूल भोंदू का पुरा गांव पंचायत नाहरखोहरा में थर्ड ग्रेड टीचर के पद पर पोस्टेड था।

दिल्ली बम विस्फोट में काम में लाई गई कार तीन घंटे तक पार्किंग लाॅट में खड़ी थी

- अपने साथियों की गिरफ्तारी की खबर से घबरा व हड़बड़ा कर उमर मोहम्मद ने कार को उड़ाने का निर्णय ले लिया था।

इलाके में आतंकी हमला कर दिया।” जांच से पता चला है कि यह कार कई लोगों के हाथों से गुजरी थी। सूत्रों के मुताबिक, मार्च 2025 में गुरुग्राम निवासी सलमान ने यह कार ओखला के रहने वाले देवेन्द्र को बेची थी इसके बाद देवेन्द्र ने इसे अंबाला के एक व्यक्ति को बेच दिया। अंबाला से यह कार पुलवामा पहुंची, जहां आमिर, तारिक और उमर राशिद के बीच संबंध सामने आए। जांच में खुलासा हुआ कि आमिर ने यह कार उमर मोहम्मद को दी थी। हरियाणा पुलिस द्वारा गिरफ्तार किए गए आमिर और तारिक से दिल्ली पुलिस की टीम पूछताछ कर रही है। दिल्ली पुलिस के सूत्रों ने बताया कि शाहीन शाहिद, जो इन सबके संपर्क में थी, भारत में पाकिस्तान स्थित आतंकी संगठन जैश-ए-मोहम्मद

ट्रंप बीबीसी के खिलाफ सौ करोड़ डॉलर का मानहानि का दावा ठोकेंगे

कई कानूनी विशेषज्ञों का मानना है कि यह दावा ज्यादा ही महत्वाकांक्षी है और न्यायालयों में ज्यादा दिन नहीं टिक पाएगा

-अंजन रॉय-
-राष्ट्रदूत दिल्ली ब्यूरो-
वॉशिंगटन, 11 नवंबर। अमेरिका के राष्ट्रपति डॉनल्ड ट्रंप ने ब्रिटिश ब्रॉडकास्टिंग कॉरपोरेशन (बीबीसी) के खिलाफ कानूनी मुकदमा करने और एक बिलियन डॉलर के हजाने का कानूनी दावा दायर करने की धमकी दी है। कुछ कानूनी विशेषज्ञों का मानना है कि यह दावा अतिशयोक्तिपूर्ण है और अदालत में टिक नहीं पाएगा। हालांकि, वही विशेषज्ञ यह भी स्वीकार करते हैं कि ट्रंप मीडिया के खिलाफ शिकायतें दर्ज करने के लिए जाने जाते हैं और कई बार उन्हें मीडिया संगठनों से मुआवजा भी मिला है, जिससे उनके दावों को बल मिला। तथापि, बीबीसी के खिलाफ ट्रंप के दावे अब तक के उनके सभी मामलों से कहीं ज्यादा बड़े और अलग स्तर के माने जा रहे हैं। दुनिया भर में लगभग 20,000 लोगों को रोजगार देने वाला यह विशाल मीडिया संगठन इस बार ट्रंप के आरोपों को लेकर स्पष्ट रूप से असहज दिखाई दे रहा है।

- पर, यही विशेषज्ञ यह भी मानते हैं कि काफी समय से ट्रंप मीडिया के खिलाफ शिकायतें करते रहे हैं और न्यायालयों से मुकदमा जीत कर मीडिया प्रतिष्ठानों से आर्थिक दंड वसूल किये हैं।
- बीबीसी के चेयरमैन समीर शाह ने यह स्वीकार किया कि ट्रंप के भाषणों को जोड़कर पेश करना उचित नहीं था और वे व्यक्तिगत रूप से समय लेकर ट्रंप से अफसोस जाहिर करना चाहते हैं।
- ब्रिटेन की आम जनता की सहानुभूति बीबीसी के साथ है और वह इस बात को अनुचित मानती है, जिस प्रकार अमेरिकी प्रेसिडेंट बीबीसी को दवाने का प्रयास कर रहे हैं।
- अब तक किसी अमेरिकी प्रेसिडेंट ने ऐसा कभी नहीं किया।
- पर, बीबीसी को ब्रिटिश सरकार से सहानुभूति की आशा नहीं है, क्योंकि सरकार पहले ही ट्रंप के आगे नतमस्तक सी है।

कॉरपोरेशन के अध्यक्ष समीर शाह व्यक्तिगत रूप से माफी मांगने की ने अत्यंत विनम्र रख अपनाते हुए (शेष अंतिम पृष्ठ पर)

भारी कम्पिटीशन से ग्रस्त प्राइवेट टीवी चैनलों ने एक और ब्लंडर किया

ब्रीच कैंडी में स्वास्थ्य लाभ कर रहे धर्मेन्द्र को मृत घोषित कर दिया

-जाल खंबाता-
-राष्ट्रदूत दिल्ली ब्यूरो-
नई दिल्ली, 11 नवंबर। निजी टीवी चैनलों की तीव्र प्रतियर्षा में बॉलीवुड के दिग्गज अभिनेता धर्मेन्द्र (89 वर्ष) के निधन की झूठी अफवाह फैला दी गई, जबकि वे मुंबई के ब्रीच कैंडी अस्पताल में इलाज के लिए भर्ती हैं। नवासी वर्षीय धर्मेन्द्र, जो फुल और पत्थर, मेरा गाँव मेरा देश, शोले, खामोशी, जॉनी गद्दार और आने वाली फिल्म इक्कीस जैसी फिल्मों के लिए जाने जाते हैं, एक समझदार कारोबारी भी हैं, जिनकी अनुमानित संपत्ति लगभग 335 करोड़ रुपये है।

- धर्मेन्द्र जीवित ही नहीं, अपने फलते-फूलते रेस्टोरेंट आदि के बिजनेस को संचालित कर रहे हैं।

धर्मेन्द्र, जिन्हें अक्सर “ओरिजिनल ही-मैन” और “गरम धरम” कहा जाता है, ने फिल्म उद्योग में सबसे भरोसेमंद सितारों में अपनी जगह बनाने के बाद होटल और रेस्टोरेंट के कारोबार में कदम रखा। उन्होंने सबसे पहले साल 2015

में नई दिल्ली में “गरम धरम ढाबा” नाम से रेस्टोरेंट शुरू किया। बिजनेस इनसाइडर के अनुसार, 2022 में उन्होंने करनाल हाईवे पर “ही-मैन” नाम से एक और रेस्टोरेंट खोला। धर्मेन्द्र मुंबई में अपने परिवार के साथ रहते हैं, लेकिन वे अक्सर लोनावाला स्थित अपने 100 एकड़ के विशाल फार्म हाउस पर जाते हैं, जो शहर की भागदौड़ से दूर एक शांत और खूबसूरत जगह है। खबरों के अनुसार, वे अपने इस लोनावाला फार्म हाउस के पास एक रिसॉर्ट बनाकर होटल व्यवसाय को और आगे बढ़ाने की योजना बना रहे हैं।

राज्यपाल ने बृज विश्वविद्यालय के कुलगुरु को पद से हटाया

जयपुर, 11 नवम्बर। राज्यपाल एवं कुलाधिपति हरिभाऊ बागडे ने मंगलवार को महाराजा सूरजमल बृज विश्वविद्यालय, भरतपुर, के निर्लंबित कुलगुरु प्रो. रमेश चंद्रा को राज्य सरकार के परामर्श से कुलाधिपति के

- राज्यपाल हरिभाऊ बागडे ने मंगलवार को आदेश जारी किये।

रूप में प्रदत्त शक्तियों का उपयोग करते हुए तत्काल प्रभाव से हटाने के आदेश जारी किए हैं। जारी आदेश के अंतर्गत महाराजा सूरजमल बृज विश्वविद्यालय, भरतपुर के निर्लंबित कुलगुरु प्रो. रमेश चंद्रा के विरूद्ध विश्वविद्यालय अधिनियम/परिनियमों की पालना नहीं करने, विश्वविद्यालय संसाधनों/निधियों का दुरुपयोग करने (शेष अंतिम पृष्ठ पर)

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 11 नवम्बर। भारतीय रिजर्व बैंक के पूर्व गवर्नर रघुराम राजन ने एक महत्वपूर्ण बयान में कहा कि ट्रंप का वॉशिंगटन भरोसे लायक नहीं है। उन्होंने प्रधानमंत्री नरेन्द्र मोदी और अमेरिकी राष्ट्रपति डॉनल्ड ट्रंप की दोस्ती तथा भारत और अमेरिका के बीच चल रहे टैरिफ युद्ध पर सवाल खड़े किये। दोहरे मापदंड अपनाने के लिये वॉशिंगटन की आलोचना करते हुये, उन्होंने कहा कि अमेरिका भारत के उत्पादों पर भारी शुल्क लगा रहा है, जबकि पाकिस्तान को कम दरों का लाभ दिया जा रहा है। राजन ने कहा कि अमेरिका की यह व्यापार नीति दोनों देशों के नेताओं के बीच दिखाए जाने वाले गर्मजोशी भरे संबंधों के विपरीत है।

शिकागो काउंसिल ऑन ग्लोबल अफेयर्स द्वारा 6 नवम्बर को आयोजित एक समारोह में बोलते हुये, राजन ने कहा, “जब अमेरिका भारत पर 50 प्रतिशत शुल्क लगा सकता है और पाकिस्तान पर केवल 19 प्रतिशत, तो फिर मोदी और ट्रंप के बीच की वह बहुचर्चित दोस्ती कहाँ है?” राजन ने कहा कि इस कदम से भारत “बहुत निराश हुआ है और ट्रम्प का यह कदम दर्शाता है कि अमेरिका पर भरोसा नहीं किया जा सकता।” उन्होंने कहा, “मुझे लगता है कि भारत पिछले 20 वर्षों में अमेरिका के करीब आया था, और अब उसे गहरी निराशा हुई है। मैं नेतृत्व की बात नहीं कर रहा, मैं उन लोगों की बात कर रहा हूँ, जो इस टैरिफ की मार झेल रहे हैं। मैं जख्म पर नमक नहीं छिड़कना चाहता,

- रघुराम के अनुसार, चीन से संबंध बनाने के लिए अमेरिका किसिंजर व निक्सन के जमाने में पाकिस्तान की ओर झुक गया था और अपना समुद्री बेड़ा हिंद महासागर में भेजा था 71 में। उस समय रूस ने भारत का पक्ष लिया था और अनुग्रहित होकर भारत रूस के खेमे में चला गया था।
- उस खेमे से बाहर निकलने में भारत को पच्चीस साल लगे।
- अब गत बीस साल से भारत, अमेरिका से मधुर संबंध बनाने के प्रयास में लगा था, पर, ट्रंप की अजीबो-गरीब टैरिफ नीति, जिसमें पाकिस्तानी सामान पर उन्नीस प्रतिशत और भारतीय सामान पर पचास प्रतिशत टैरिफ लगाया है, ने संबंधों को पीछे ढकेल दिया है। अतः अब भारत-अमेरिका पर विश्वास नहीं कर सकता।

लेकिन जब पाकिस्तान पर 19 प्रतिशत और भारत पर 50 प्रतिशत शुल्क है, तो मोदी-ट्रंप की वह दोस्ती कहाँ है, जिसकी बड़ी चर्चा होती रही है? यह मोदी के लिए अपमानजनक स्थिति है, क्योंकि भारत का विपक्ष उनसे पूछ रहा

है - ‘आपकी दोस्ती कहाँ गई?’” राजन ने कहा कि भारत को दुनिया का सबसे ज्यादा, चीन से ज्यादा, शुल्क झेलने वाला देश नहीं होना चाहिए, जबकि अमेरिका लगातार “सैन्य दोस्ती, रणनीतिक गठजोड़ और संयुक्त

अभ्यासों” की बातें करता रहता है। उन्होंने कहा कि ऐसी बातें लोगों के मन में लंबे समय तक बनी रहती हैं। राजन ने आगे कहा, “अमेरिका पर भरोसा नहीं किया जा सकता।” उन्होंने याद दिलाया कि 1970 के दशक में

पूर्व अमेरिकी राष्ट्रपति रिचर्ड निक्सन और विदेश मंत्री हेनरी किसिंजर ने 1971 के भारत-पाक युद्ध में पाकिस्तान का साथ दिया था। उन्होंने कहा, “उन्होंने युद्ध रोकने और पाकिस्तान की मदद के लिए सातवां अमेरिकी बेड़ा भेजा था। भारतीय तब बहुत नाराज़ हुए थे, और सोवियत संघ ने भारत की मदद की थी। इस कारण भारत 25 साल तक सोवियत गुट में रहा।” उन्होंने आगे कहा कि “भारत को उस गठबंधन से बाहर निकलने में काफी समय लगा।” मोदी सरकार के सीमित विदेश नीति विकल्पों की ओर इशारा करते हुए राजन ने कहा कि दोनों देशों के बीच मौजूदा संबंधों को देखते हुए भारत शायद चीन पर निर्भर न रहे। (शेष अंतिम पृष्ठ पर)

■ केन्द्रीय सामाजिक न्याय अधिकारिता सचिव अमित यादव की 30 नवंबर को सेवानिवृत्ति के बाद सुधांशु पंत को इस पद पर लगाया गया है। प्रभावी होगी। प्रधानमंत्री नरेन्द्र मोदी की अध्यक्षता में नियुक्ति संबंधी कैबिनेट कमेटी ने सोमवार देर रात इस संबंध में आदेश जारी किए हैं। ज्ञात रहे कि वर्ष 1991 बैच के वरिष्ठ आईएएस सुधांशु पंत को राजस्थान में भजनलाल शर्मा की सरकार बनने के साथ ही 1 जनवरी 2024 से मुख्य सचिव बनाया गया था। इससे पूर्व भी वे केन्द्र सरकार के केन्द्रीय स्वास्थ्य एवं परिवार कल्याण मंत्रालय (शेष अंतिम पृष्ठ पर)

शराब के नशे में धुत्त चालक ने ईंटों से भरे ट्रक को दुकानों में घुसाया, लाखों का नुकासान

ट्रक चालक ने बताया कि हरियाणा का कसोला चौक से शराब ली और रास्ते में पी थी, लेकिन किसी भी पुलिस थाने या चौकी द्वारा जांच नहीं की गई

किशनगढ़ बास, (निसं)। सोमवार देर रात्रि को शराब के नशे में धुत्त चालक के रहते बेकाबू हुआ ईंटों से भरा ट्रक तोप सर्कल में टक्कर मारता हुआ अनियंत्रित होकर स्कूल की दीवार के साथ लगे अस्थाई दुकाननुमा लकड़ी के खोखों में जा घुसा। धमाके के साथ ट्रक व खोखों में आग लग गई। इस भयानक हादसे में ट्रक पूरी तरह जल गया। वहीं क्षतिग्रस्त हुए ट्रक के परखच्चे उड़ गए। वहीं इस दुर्घटना में कोई जनहानि नहीं हुई।

पुलिस प्रशासन की सूचना पर किशनगढ़ बास, खैरथल व तिजारा से पहुंची दमकल वाहन ने करीब चार घंटे में आग पर काबू पाया और इस हादसे में बाल-बाल बचे शराब के नशे में धुत्त चालक व परिचालक को गिरफ्तार कर लिया। आग से 15 खोखों में करीब 30 लाख रुपए के रेडिमेड कपड़े व कॉस्मेटिक का सामान जलकर राख हो गया। बेकाबू हुए ट्रक की टक्कर इतनी भीषण थी कि खोखों के पीछे स्कूल की दीवार भी टूट गई।

जाकारारी के अनुसार सोमवार देर रात करीब 11:30 बजे बस स्टैंड के बाहर तोप सर्कल पास अलवर रोड की ओर से आ रहे ईंटों से भरा एक ट्रक तोप सर्कल को टक्कर मारते हुए सरकारी स्कूल की दीवार के साथ लगे अस्थाई दुकाननमा खोखों में टक्कर के बाद पलट गया व ट्रक में आग लग



आग लगने के बाद मौके पर पहुंची दमकल ने आग पर काबू पाया।

गई। आग की सूचना मिलते ही थाना अधिकारी जितेंद्र सिंह व पुलिस मौके पर पहुंची और बचाव कार्य में जुट गए। किशनगढ़ बास, खैरथल, तिजारा से आई दमकलों ने करीब 4 घंटे में आग पर काबू पाया। ट्रक चालक रफीक खान व खलासी हारून उर्फ मुन्ना रामगढ़ के गांव लाडपुर निवासी को मौके पर पहुंची पुलिस व लोगों ने सकुशल बाहर निकाल लिया।

पुलिस ने बताया कि जौद हरियाणा के गांव नरवाला से सोमवार दोपहर एक रामगढ़ के गांव लाडपुर निवासी चालक रफीक खान पुत्र मोहम्मद खान व

परिचालक हारून उर्फ मुनफेद मुन्ना पुत्र दोनू खा ट्रक में 12 हजार ईंट भरकर अलवर के रामगढ़ के निवाली गांव में लेकर जा रहे थे। हादसे में 15 लोगों के अस्थाई खोखों में लगी आग से करीब 30 लाख का नुकसान बताया गया है, जिससे मिश्री देवी पत्नी हरिश्चंद्र, हरिश्चंद्र पुत्र सीताराम, गोपाल दास सिंधी पुत्र लीलाराम, विजय सिंह देव पुत्र प्रचुचंद, प्रियंका पत्नी फतेह सिंह, गजराज पुत्र खेमचंद, राजेश पुत्र मांगेराम, विमला देवी पत्नी बनवारी, केला देवी पत्नी रमेश चंद, छोटे लाल पुत्र प्रभु दयाल, रीना देवी पत्नी रविंदर, छोटा देवी पत्नी

शेर सिंह, कमला देवी पत्नी रमेश, गजराज पुत्र रुपाराम आदि है।

चालक रफीक खान ने बताया कि हरियाणा का कसोला चौक से शराब ली और रास्ते में पी थी। कसौला चौक से किशनगढ़ बास तक शराब पीकर चालक ट्रक चला रहा था, लेकिन किसी भी पुलिस थाने या चौकी द्वारा जांच नहीं की गई जबकि पुलिस का सड़क सुरक्षा अभियान भी चल रहा है।

घटना स्थल पर खड़े सागरशाह व साहिल खान ने बताया कि अलवर रोड से तेजी से आ रहे ट्रक ने सर्किल पर पहुंचे अचानक ब्रेक लगाया। ब्रेक

■ **बेकाबू ट्रक सर्किल से टकराता हुआ स्कूल की दीवार के साथ लगे अस्थाई दुकाननुमा लकड़ी के खोखों में जा घुसा, 15 खोखों में आग लगी, 30 लाख नुकसान हुआ**

■ **चालक-परिचालक बाल-बाल बचे, पुलिस ने गिरफ्तार किया, तीन शहरों से पहुंची दमकल ने आग पर काबू पाया, हादसे में कोई जनहानि नहीं हुई**

लगाते ही सर्कल से टकराते हुए ट्रक पलट गया और अस्थाई खो-खो में जा घुसा। पलटने के बाद ट्रक में आग लग गई। आग आसपास खोखों में फैल गई। ट्रक में फंसा चालक चिलाने लगा बचाओ बचाओ। हम लोगों ने उसे खींचकर बाहर निकाला। थानाधिकारी जितेंद्र सिंह शेखावत ने बताया कि ट्रक चालक व परिचालक को शराब के नशे में तंत्र गति व लापरवाही से ट्रक चलाने के आरोप में गिरफ्तार किया है।

पुलिस ने रोहित गोदारा गैंग पर शिकंजा कसना शुरू किया

बीकानेर, (निसं)। यहां रंगदारी और फिरोती की डिमांड करने के मामलों में पुलिस ने रोहित गोदारा गैंग पर अपना शिकंजा कसना शुरू कर दिया है। पिछले एक महीने में अलग-अलग थानों में रोहित गोदारा और उसके साथियों पर थानाधिकारियों की ओर से मामला दर्ज कराया गया है। पुलिस ने गैंग पर सख्ती करने के लिए एफआईआर दर्ज की है।

पहला मामला कोटगेट थाने में दर्ज हुआ तो दूसरा सदर थाने में दायर हुआ है। दोनों ही मामलों में रोहित गोदारा का नाम प्रमुखता से दिया गया है। मंगलवार को सदर थाना प्रभारी दिगपाल सिंह ने अपने ही थाने में रोहित गोदारा सहित पांच जनों के खिलाफ मामला दर्ज किया है। इसमें जीतेंद्र चारण उर्फ जीतू, वीरेंद्र चारण, सुरेश बिशोई उर्फ शिकारी और रोहित राणा के खिलाफ मामला दर्ज किया है। इसमें रोहित राणा पर आरोप है कि उसने सुखदेव चायल के घर के आसपास पहले रैकी की और बाद में रोहित गोदारा गैंग को इसकी सूचना दी। चायल से पिछले दिनों रंगदारी मांगी गई थी। इस मामले की छानबीन में

■ **पिछले एक महीने में अलग-अलग थानों में रोहित गोदारा और उसके साथियों पर थानाधिकारियों की ओर से मामला दर्ज कराया गया है**

■ **पहला मामला कोटगेट थाने में दर्ज हुआ तो दूसरा सदर थाने में दायर हुआ, दोनों ही मामलों में रोहित गोदारा का नाम प्रमुखता से दिया गया है**

पुलिस को इनपुट मिला कि रोहित राणा ने ही उसके घर की रैकी की थी। पुलिस को रोहित गोदारा गैंग को सूचना देने की भी पुष्टि हुई है। इस मामले की जांच अब जयनारायण व्यास कॉलोनी के थानाधिकारी विक्रम तिवाड़ी को सौंपी गई है।

इससे पहले भी पुलिस ने एक एफआईआर 14 अक्टूबर को दर्ज की थी। इसमें भी पुलिस ने 24 जनों को नामजद किया। ये एफआईआर डॉक्टर श्याम अग्रवाल को धमकी देने की जांच के आधार पर दर्ज कराई गई। इसमें भी रोहित गोदारा सहित 24 लोगों को नामजद किया गया था। हालांकि अब तक किसी की गिरफ्तारी नहीं हुई। पुलिस ने भारतीय न्याय संहिता की

धारा 111 के तहत ये मामले दर्ज किए हैं। जिसमें संगठित अपराध और सिंडिकेट बनाकर अपराध करने से जुड़ी धाराएं हैं।

इनमें अधिकांश में पांच साल की सजा और पांच लाख रुपए के जुर्माने का प्रावधान है। आमतौर पर पीड़ित व्यक्ति ही मामला दर्ज करवाता है लेकिन रोहित गोदारा के खिलाफ पुलिस स्वयं मामले दर्ज कर रही है। पिछले कुछ महीनों में रोहित गोदारा गैंग ने कई लोगों को धमकी देकर रंगदारी मांगी थी। इसमें डॉ. श्याम अग्रवाल, पीयूष शंगारी और सुखदेव चायल प्रमुख हैं। ऐसे में पुलिस ने गैंग पर सख्ती करने के लिए एफआईआर दर्ज की है।

छह वर्ष से फरार इनामी अपराधी गिरफ्तार

भिलवाड़ा, (निसं)। पुलिस थाना सदर व जिला स्पेशल टीम ने छह वर्ष से फरार चल रहे पांच हजार रुपये के इनामी अपराधी राजू उर्फ राजमल पुत्र जगदीश खटौटी निवासी दौलतगढ़, थाना आसींद, भिलवाड़ा को गिरफ्तार किया है। पुलिस अधीक्षक धर्मेन्द्र सिंह के निर्देशन में वांछित अपराधियों की धरपकड़ अभियान के तहत यह कार्रवाई की गई। अतिरिक्त पुलिस अधीक्षक

(मुख्यालय) पारसमल जैन और सहायक पुलिस अधीक्षक माधव उपाध्याय के निकट पर्यवेक्षण में की गई इस कार्रवाई में पुलिस को महत्वपूर्ण सफलता मिली। जानकारी के अनुसार, 18 फरवरी 2010 को आजाद नगर, भिलवाड़ा निवासी जगदीश प्रसाद के साथ दो युवकों ने लूट की वारदात की थी। इस संबंध में थाना सदर पर प्रकरण दर्ज हुआ था।

सचिन पायलट ने वासुदेव देवनानी की पत्नी के निधन पर शोक जताया

अजमेर, (कासं)। अखिल भारतीय कांग्रेस कमेटी के राष्ट्रीय महासचिव एवं पूर्व उपमुख्यमंत्री सचिन पायलट मंगलवार को अजमेर दौर पर रहे। पायलट यहां विधानसभा अध्यक्ष वासुदेव देवनानी की पत्नी इंद्रा देवी के

■ **बिहार चुनावों पर प्रतिक्रिया देते हुए सचिन पायलट ने दावा किया कि वहां इण्डिया महा गठबंधन की जीत निश्चित है**

■ **प्रदेश की अंता विधानसभा सीट पर हो रहे उपचुनाव को लेकर भी पायलट आश्चर्य नजर आए**

निधन पर शोक व्यक्त करने पहुंचे थे। सचिन पायलट ने विधानसभा अध्यक्ष वासुदेव देवनानी के निवास पर पहुंचकर उनकी धर्मपत्नी इंद्रा देवी के निधन पर गहरी संवेदना व्यक्त की। उन्होंने शोकाकुल परिवार को ढाढस बंधाया और दिवंगत आत्मा की शांति के लिए प्रार्थना की। इस दौरान उन्होंने देवनानी से मुलाकात कर दुख की इस घड़ी में अपनी संवेदनाएं साझा कीं।

शोक व्यक्त करने से पहले पत्रकारों से बातचीत के दौरान सचिन पायलट ने देश और प्रदेश की राजनीति पर खुलकर अपनी राय रखी। बिहार चुनावों पर प्रतिक्रिया देते हुए पायलट ने दावा किया



अखिल भारतीय कांग्रेस कमेटी के राष्ट्रीय महासचिव सचिन पायलट ने विधानसभा अध्यक्ष वासुदेव देवनानी से मुलाकात कर दुख की घड़ी में अपनी संवेदनाएं साझा कीं।

कि वहां इण्डिया महागठबंधन की जीत निश्चित है। उन्होंने कहा कि बिहार के लोगों में बदलाव के नाम पर वोट किया है और नतीजे गठबंधन के पक्ष में ही आएंगे। राजस्थान की अंता विधानसभा सीट पर हो रहे उपचुनाव को लेकर भी पायलट आश्चर्य नजर आए। उन्होंने कहा कि वहां भी कांग्रेस पार्टी विजय हासिल करेगी।

प्रदेश और केंद्र की व्यवस्था पर तंज कसते हुए पायलट ने कहा कि वर्तमान में सरकार नाम की चीज ही नजर नहीं आ रही है। उन्होंने प्रशासनिक स्थितिलात की ओर इशारा करते हुए यह बात कही। 'वन स्टेट वन इलेक्शन' की

अर्द्धवार्षिक परीक्षा के टाइम टेबल में आंशिक संशोधन

बीकानेर, (निसं)। प्लाटून कमांडर सीधी भर्ती परीक्षा-2025 और 20 नवम्बर से शुरू होने वाली अर्द्धवार्षिक परीक्षा की तिथियों में टकराव के चलते शिक्षा निदेशालय ने अर्द्धवार्षिक परीक्षा के टाइम टेबल में आंशिक संशोधन किया है।

जानकारी के अनुसार राजस्थान कर्मचारी चयन बोर्ड जयपुर की ओर से 22 नवंबर को प्लाटून कमांडर सीधी भर्ती परीक्षा का आयोजन विभिन्न जिलों में किया जाएगा। भर्ती परीक्षा को देखते हुए शिक्षा विभाग ने 22 नवंबर को हिंदी सहित विभिन्न विषयों को होने वाली परीक्षाओं को स्थगित कर अग 2 दिसंबर को करवाने का निर्णय लिया है। माध्यमिक शिक्षा निदेशक सीताराम जाट ने संशोधित टाइम टेबल को घोषित कर दिया है। नए टाइम टेबल के मुताबिक 22 नवंबर को दोनों परियों में आयोजित होने वाले 9वीं से 12वीं कक्षा के विभिन्न विषयों की परीक्षाएं अब 2 दिसंबर को आयोजित की जाएंगी। हिंदी सहित 7 विषयों की परीक्षा जो पहले अलग-अलग पारी में 22 नवम्बर को होनी थी। अब वे 2 दिसंबर को होगी। परीक्षा के समय में कोई बदलाव नहीं किया गया है। उधर, शिक्षा निदेशालय में

20 नवंबर से शुरू होने वाली अर्द्धवार्षिक परीक्षा के सफल आयोजन को लेकर संयुक्त निदेशों और जिला शिक्षा अधिकारियों को दिशा निर्देश भी जारी कर दिए हैं। 18 नवंबर तक सभी स्कूलों में प्रश्न पत्र पहुंचा दिए जाएंगे। वहीं निजी स्कूलों के प्रश्न पत्र राजकीय स्कूलों में रखे जाएंगे। प्रतिदिन की पारी के मुताबिक विषयवार एवं कक्षा वार परीक्षा शुरू होने से 30 मिनट पहले निजी स्कूलों को प्रश्न पत्र का वितरण किया जाएगा।

भारत स्काउट व गाइड राष्ट्रीय मुख्यालय नई दिल्ली के तत्वावधान में 19वीं राष्ट्रीय जंबूरी 23 नवंबर से 29 नवंबर तक लखनऊ में आयोजित की जाएगी। राजस्थान से इस जंबूरी में भाग लेने वाले स्काउट व गाइड अर्धवार्षिक की अर्द्धवार्षिक वार्षिक व प्रायोगिक परीक्षाएं जंबूरी के बाद स्कूल स्तर पर ही ली जाएंगी। माध्यमिक शिक्षा निदेशक ने इस संबंध में निर्देश जारी किए हैं। पहले भी कई बार प्रतियोगी परीक्षाओं के कारण हरिद्वार से परीक्षा और वार्षिक परीक्षा की तिथियां में बदलाव करने पड़े हैं। राज्य सरकार को टकराव को रोकने के लिए राजस्थान परीक्षा नियामक बोर्ड के गठन का गठन करना चाहिए।

अरोपियों ने रामकेश से दोस्ती की और 30 सितंबर को बोलेरो में बिठाकर शहर में कपड़े-जूते दिलाए। बाद में सिलीसेढ़ के पास श्योदानपुरा में उसे शराब पिलाई और मिलकर उसकी हत्या कर दी। षड्यंत्र के तहत आरोपी अनिल ने अपने गुमशुदा भाई सुनील के दस्तावेज और मोबाइल नंबर मौके पर छोड़ दिए ताकि शव की पहचान सुनील के रूप में हो। अगले दिन जब पुलिस मौके पर पहुंची तो मिले दस्तावेजों के आधार पर सूचना अनिल के परिवार को दी गई। परिवार ने शव को सुनील मानकर अंतिम संस्कार

राजस्थान राज्य विद्युत प्रसाधन निगम लिमिटेड लघु अवधि निविदा सूचना संख्या 29/2025-26

केन्द्र / राज्य सरकार के विभागों एवं उनके उपक्रमों में 'अ' अथवा 'अअ' श्रेणी एवं रा.रा.वि.प्र.नि.ति. में उपयुक्त श्रेणी में पंजीकृत निविदाकारों से लघु अवधि निविदा सूचना संख्या 29/2025-26 में वर्णित कार्य हेतु संबंधित अधिशाही अभियंता (सिविल) कार्यालय के लिये निर्धारित प्रपत्र में निविदाएं आमंत्रित की जाती है। निविदा से संबंधित समस्त विवरण वेबसाइट <http://eproc.rajjasthan.gov.in> व www.rvnp.co.in एवं <http://sppp.raj.nic.in> पर उपलब्ध है।

Office of the Executive Engineer PHED Division Karauli

उदयपुर विकास प्राधिकरण, राजस्थान

Rajasthan State Road Development And Construction Corporation Limited

विज्ञापित लकड़ी नीलामी

राजस्थान राज्य विद्युत प्रसाधन निगम लिमिटेड

खेलो इंडिया युनिवर्सिटी गेम्स से नई खेल प्रतिभाएँ मिलेंगी- भजनलाल

राज्य के सभी संभागों में विभिन्न खेलों का आयोजन किया जाएगा

जयपुर, 11 नवम्बर। “खेलो इंडिया युनिवर्सिटी गेम्स” के माध्यम से जहाँ एक तरफ युवाओं में खेलों के प्रति जागरूकता को बढ़ावा मिलेगा। वहीं, देश को नई-नई खेल प्रतिभाएँ भी मिलेंगी, जिससे अंतरराष्ट्रीय स्तर पर देश-प्रदेश के खिलाड़ी खेलों में नए आयाम स्थापित करेंगे। इस आयोजन से राज्य में भी खेलों के परिदृश्य में सकारात्मक बदलाव आएंगे।

युवाओं में खेलों के प्रति रुचि बढ़ाने तथा युवा खेल प्रतिभाओं को राष्ट्रीय एवं अंतरराष्ट्रीय स्तर पर मंच उपलब्ध कराने की दृष्टि से खेलो इंडिया यूनिवर्सिटी गेम्स का आयोजन 24 नवम्बर से 5 दिसंबर तक किया जाएगा। 5वें खेलो इंडिया यूनिवर्सिटी गेम्स (केआईयूजी) का आयोजन पहली बार राजस्थान में होगा। राज्य के सात शहरों–अजमेर, जयपुर, भरतपुर, उदयपुर, कोटा एवं जोधपुर में ये गेम्स आयोजित होंगे।

मुख्यमंत्री भजनलाल शर्मा के निर्देश पर राज्य सरकार खेलो इंडिया यूनिवर्सिटी गेम्स के सफल आयोजन की तैयारियां सुनिश्चित कर रही है। सभी संभागों में इस संबंध में जिला प्रशासनों



मुख्यमंत्री भजनलाल शर्मा

द्वारा विभिन्न समितियों का गठन कर दिया गया है। साथ ही, राजस्थान राज्य क्र्रीड़ा परिषद में भी इस संबंध में समितियों का गठन कर गेम्स के भव्य

आयोजन की तैयारियां की जा रही है। यूनिवर्सिटी गेम्स का लाइव टेलीकास्ट प्रसार भारती द्वारा करवाया जाएगा।

खेलो इंडिया यूनिवर्सिटी गेम्स में

- खेलो इंडिया युनिवर्सिटी गेम्स में देश भर के 200 विश्वविद्यालय भाग लेंगे। बारह दिन तक चलने वाले इस खेल महाकुंभ में 7 हजार से अधिक एथलीट भाग लेंगे।**

देशभर से लगभग 200 विश्वविद्यालय भाग लेंगे। 12 दिनों तक चलने वाले खेलों के इस महाकुंभ में 24 खेलों में 7 हजार से ज्यादा एथलीट हिस्सा लेंगे।केन्द्र सरकार द्वारा आयोजित होने वाले इन खेलों का आयोजन संभागवार किया जाएगा। जिसके तहत जयपुर में 11, उदयपुर में 3, अजमेर, भरतपुर, बीकानेर, जोधपुर एवं कोटा में 2-2 खेलों का आयोजन किया जाएगा। साथ ही, कल बुधवार को केआईयूजी के लोगो, मैस्कोट, एंथम, टॉच और जर्सी का अनावरण अमेर किला के लेलेव चौक पर किया जाना प्रस्तावित है।

बढ़ते प्रदूषण के कारण दिल्ली में ग्रेप-3 लागू

नयी दिल्ली, 11 नवंबर। दिल्ली सरकार ने ग्रेप- 3 लागू होने के बाद दिल्ली में पांचवीं कक्षा तक के स्कूलों को आर्नलाइन/ऑफलाइन करने का निर्णय लिया है।

वायु गुणवत्ता प्रबंधन आयोग (सीएन्यूएम) ने राजधानी दिल्ली में बढ़ ते प्रदूषण के मद्देनजर मंगलवार से ग्रेप- 3 लागू कर दिया है। सीएन्यूएम ने अपने आदेश में कहा कि राजधानी दिल्ली और आस-पास के क्षेत्रों में हवा

- दिल्ली के सभी स्कूलों को निर्देश दिया गया है कि पांचवी तक के बच्चों की कक्षाएं हाइब्रिड मोड में चलायें।**

की गुणवत्ता को और बिगड़ने से रोकने के प्रयास में ग्रेप-3 के सभी उपायों को तुरंत लागू करने का फैसला किया गया है।

दिल्ली शिक्षा निदेशालय ने सीएन्यूएम के आदेश का हवाला देते हुए पांचवी कक्षा तक के स्कूलों को ऑनलाइन/ऑफलाइन रूप से संचालित करने का निर्णय लिया है। उन्होंने कहा कि इसमें एनडीएमसी, दिल्ली नगर निगम और दिल्ली छावनी बोर्ड के सभी सारकारी, सरकारी सहायता प्राप्त, गैर-सहायता प्राप्त, मान्यता प्राप्त निजी स्कूलों के प्रमुखों को निर्देश दिया जाता है कि वे पांचवी कक्षा तक के बच्चों के लिए हाइब्रिड मोड में कक्षाएं चलाएं, यह अगले आदेश तक तुरंत प्रभाव से लागू रहेगा।

दिल्ली की मुख्यमंत्री ने विस्फोट पीड़ितों को मुआवजे की घोषणा की

नयी दिल्ली, 11 नवम्बर। दिल्ली की मुख्यमंत्री रेखा गुप्ता ने लालकिला क्षेत्र में हुए भयानक विस्फोट से प्रभावित परिवारों के प्रति गहरी संवेदना व्यक्त करते हुए मारे गए प्रत्येक व्यक्ति के परिजन को 10 लाख रुपये की सहायता राशि देने की घोषणा की है।

गुप्ता ने मंगलवार को कहा कि यह हादसा बेहद दुखद और हृदयविदारक

- विस्फोट में मारे गये प्रत्येक व्यक्ति के परिजनों को 10 लाख रुपये सहायता राशि दी जायेगी।**

है। किसी भी व्यक्ति का यूं असमय चले जाना परिवार के लिए अप्रणीय क्षति है, जिसे कोई भी भर नहीं सकता। दिल्ली सरकार इस कठिन घड़ी में हर पीड़ित परिवार के साथ मजबूती से खड़ी है। मुख्यमंत्री ने यह भी कहा कि घायलों को समुचित उपचार और वित्तीय सहायता शीघ्र उपलब्ध कराई जाए, ताकि कोई भी पीड़ित व्यक्ति इलाज के अभाव में पीड़ा न सहे।

दिल्ली विस्फोट के मुख्य संदिग्ध डॉ. उमर नबी के माता-पिता को हिरासत में लिया

अधिकारिक सूत्रों के अनुसार उन्हें डीएनए परीक्षण के लिये हिरासत में लिया गया है

श्रीनगर, 11 नवंबर। जम्मू-कश्मीर पुलिस ने दिल्ली विस्फोट के मुख्य संदिग्ध डॉ. उमर नबी के माता-पिता को डीएनए परीक्षण के लिए दक्षिण कश्मीर के पुलवामा जिले से हिरासत में लिया है। अधिकारिक सूत्रों ने यह जानकारी दी है।

सूत्रों के अनुसार उमर उमर विस्फोट में मारा गया था या अभी भी फरार है, इस बात का पता लगाने के लिए नमूनों का दिल्ली के एक अस्पताल में रखे शवों से मिलान किया जाएगा।

पुलिस के अनुसार उमर एक आतंकी मांड्यूल का हिस्सा था और प्रतिबंधित संगठनों जैश-ए-मोहम्मद (जेईएम) और अंसार गजवत-उल-हिंद (एजीयूएच) के एक मांड्यूल का भंडाफोड़ होने के बाद हरियाणा के फरीदाबाद और उत्तर प्रदेश के सहारनपुर से दो डॉक्टरों की गिरफ्तारी के बाद छिप गया था।

एक वरिष्ठ पुलिस अधिकारी ने कहा, "उमर मुख्य संदिग्ध है और ऐसा लगता है कि विस्फोट उसी अंतरराज्यीय मांड्यूल द्वारा किया गया है जिसका हाल ही में भंडाफोड़ हुआ था।" उन्होंने आगे कहा, "हमने पूछताछ के लिए एम से कम छह लोगों को हिरासत में लिया है,

बिहार चुनाव : दूसरे चरण में 6 9 प्रतिशत मतदान हुआ

पटना, 11 नवंबर। बिहार विधानसभा चुनाव के दूसरे और अंतिम चरण में 122 विधानसभा क्षेत्रों में मंगलवार को कड़ी सुरक्षा व्यवस्था के बीच लगभग तीन करोड़ 70 लाख मतदाताओं में से करीब 69 प्रतिशत ने अपने मताधिकार का प्रयोग करते हुए 1,3०2 उम्मीदवारों का भाग्य ईवीएम में बंद कर दिया ।

राज्य निर्वाचन कार्यालय के अनुसार, बिहार विधानसभा चुनाव के दूसरे चरण में 122 सीटों पर करीब 69 प्रतिशत मतदाताओं ने अपने मताधिकार का प्रयोग किया। कुछ छिटपुट घटनाओं को छोड़कर मतदान शांतिपूर्ण रहा।

दूसरे चरण के चुनाव में राजग के घटक भाजपा के 53, जदयू के 44, लोक जनशक्ति पार्टी (रामविलास) के 15,राष्ट्रीय लोक मोर्चा (रालोमो) के ०4 प्रत्याशी और हिंदुस्तानी आवाम मोर्चा (हम) के छह प्रत्याशी अखाड़े में उतरे थे। वहीं महागठबंधन के घटक राजद के 71, कांग्रेस के 37, विकासशील इंसान पार्टी (बीआईपी) के सात,भारत की कम्युनिस्ट पार्टी मार्क्सवादी लेनिनवादी (भाकपा माले) के ०6, भारतीय कम्युनिट पार्टी (भाकपा) के चार और मार्क्सवादी कम्युनिस्ट पार्टी (माकपा) का एक उम्मीदवार चुनावी मैदान में है। मोहिनि्यां सुरक्षित सीट पर राजद ने

- राज्य की 122 विधानसभा सीटों पर तीन करोड़ 70 लाख मतदाताओं में से 69 प्रतिशत ने मताधिकार का प्रयोग किया। मतदान शांतिपूर्वक पूरा हुआ।**

श्वेता सुमन को चुनावी दंगल में उतारा था, लेकिन उनका नामांकन रह हो गया। राजद ने यहां निर्दलीय प्रत्याशी पूर्व संसद छेदी पासवान के पुत्र रवि शंकर पासवान को समर्थन दिया था।

वहीं सुगौली सीट पर मुकेश सहनी की पार्टी विकासशील इंसान पार्टी (बीआईपी) के उम्मीदवार शशि भूषण सिंह का नामांकन रह हो गया था।बीआईपी ने यहां राजद सुग्रीमो लालू प्रसाद यादव के पुत्र तेज प्रताप यादव की पार्टी जन शक्ति जनता दल के उम्मीदवार श्याम किशोर भारती को समर्थन दिया था।प्रशांत किशोर की पार्टी जनसुराज ने 120 उम्मीदवार चुनावी मैदान में उतरे थे।

गौरतलब है कि बिहार विधानसभा की 243 सीटों में से 121 सीटों पर प्रथम चरण के तहत ०6 नवंबर को

चुनाव संपन्न हुआ था। पहले चरण के मतदान में मतदाताओं ने 65.०8 प्रतिशत मतदान दर्ज कर राज्य के चुनावी इतिहास में एक नया कीर्तिमान बनाया था। दूसरे चरण का मतदान आज शाम छह बजे संपन्न हो गया। 14 नवंबर को मतगणना के बाद परिणाम घोषित किये जायेंगे।

मुख्य ...

(प्रथम पृष्ठ का शेष)
में सचिव के पद पर सेवाएं दे चुके हैं। राजस्थान कैडर के 1991 बैच के आईएएस वरिष्ठ आईएसएस सुधांशु पंत मूलतः उत्तर प्रदेश की राजधानी लखनऊ के रहने वाले हैं। राजस्थान कैडर मिलने के बाद सुधांशु पंत ने राजस्थान में लंबे समय तक काम किया। वरिष्ठ आईएसएस सुधांशु पंत नेन्द्र मोदी सरकार के पसंदीदा अफसर माने जाते रहे हैं। इसी लिहाज से उन्हें डेप्यूटेशन पर दिल्ली बुलाया गया, जहां उन्होंने भारत सरकार के स्वास्थ्य मंत्रालय में सचिव के पद पर सराहनीय काम किया था। इसके बाद, राजस्थान में भजनलाल शर्मा को मुख्यमंत्री बनाने के बाद मोदी सरकार ने उन्हें राजस्थान में मुख्य सचिव के पद की अहम जिम्मेदारी सौंपी थी।

तीन दिन लाल किला जनता के लिये बंद रहेगा

नयी दिल्ली, 11 नवंबर। राजधानी दिल्ली में लाल किला मेट्रो स्टेशन के पास सोमवार शाम को हुए बम विस्फोट के बाद भारतीय पुरातत्व सर्वेक्षण (एएसआई) ने अगले तीन दिनों तक लालकिला को जनता के लिए बंद कर दिया है। इस विस्फोट में 1० लोगों की मौत हो गयी और अन्य 24 घायल हो गए।

इस महत्वपूर्ण घटनाक्रम को दिल्ली पुलिस ने प्राथमिकी (एफआईआर) में औपचारिक रूप से "बम विस्फोट" के रूप में दर्ज किया है।

- सोमवार को हुए बम विस्फोट के बाद भारतीय पुरातत्व सर्वेक्षण ने यह निर्णय लिया।**

विस्फोट से पास की दिल्ली पुलिस की एक चौकी की दीवार क्षतिग्रस्त हुई है। इस घटना के बाद पूरे शहर में सुरक्षा व्यवस्था कड़ी कर दी गई है। एहतियात के तौर पर कनाई प्लेस स्थित हनुमान मंदिर पर रैपिड एक्शन फोर्स (आरएएफ) की टुकड़ियाँ तैनात की गई हैं। आधिकारिक सूत्रों ने पुष्टि की है कि लाल किले के पास हुआ विस्फोट एक आतंकवादी हमला था। दिल्ली विस्फोट और हाल ही में फरीदाबाद में पकड़े गए एक आतंकवादी मांड्यूल के बीच संबंधों के उजागर होने के बाद जाँच में तेजी आयी है। स्थिति की गंभीरता और आतंकवादी संबंधों को देखते हुए, यह मामला आधिकारिक तौर पर देश की संघीय आतंकवाद विरोधी एजेंसी, राष्ट्रीय जनक गुर्जासी (एनआईए) को सौंप जाने की उम्मीद है।

सभी एग्जिट पोल ...

- नीतीश की पार्टी के सिमटने का प्रमुख कारण था चिराय पासवान द्वारा भाजपा के प्रोत्साहन से नीतीश के सभी प्रत्याशियों के सामने अपने उम्मीदवार खड़ा करना।

- एग्जिट पोल्स के अनुसार, प्रशांत किशोर की जन स्वराज पार्टी लगभग दस प्रतिशत वोट पाएगी और इसका सबसे भारी नुकसान महागठबंधन को हुआ है, क्योंकि आरजेडी नेता तेजस्वी यादव और प्रशांत किशोर की जन स्वराज पार्टी यूथ व माइग्रेंट वर्कर्स के वोटों के लिए प्रयासरत थे।

(प्रथम पृष्ठ का शेष)
में जेडीयू की सीटें घटकर 44 रह गई थीं। इसका मुख्य कारण एलजेपी (आरबी) नेता चिराय पासवान का वह निर्णय था, जिसमें उन्होंने भाजपा के इशारे पर जेडीयू के खिलाफ उम्मीदवार उतारे थे। अगर इस बार जेडीयू का प्रदर्शन बेहतर रहता था, तो एनडीए के भीतर की कलह समाप्त हो जाएगी और भगवा पार्टी को नीतीश कुमार को मुख्यमंत्री के रूप में लंबे कार्याल के लिए समर्थन देना पड़ेगा। चुनाव प्रचार के ज़्यादातर समय तक भाजपा ने मुख्यमंत्री पद के चेहरे को लेकर अस्पष्ट रख रखा था, लेकिन अभियान के अंत में उसने नीतीश कुमार के नाम का समर्थन किया।

पूर्व विधायक ...

(प्रथम पृष्ठ का शेष)
हाईकोर्ट ने आरोपी को निचली कोर्ट में पेश होने के लिए भी कहा था। लेकिन इसके बावजूद भी आरोपी

^[1] राष्ट्रपत (एचयूएफ) के लिए मूद्रक एवं प्रकाशक सोमेश शर्मा द्वारा राष्ट्रपत प्रेस, जी1/63 इंडस्ट्रियल एरिया फेस प्रथम, जालौर, (राज.) से मुद्रित एवं प्रकाशित। संपादक-राजेश शर्मा, आर.एन.आई. नं॰ RAJHIN/2006/17286 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513, कोटा कार्यालय: पलायवा हाउस, खजुरित शिवाजी मार्ग, कोटा। फोन: 2386031, 2386032, फैक्स:0744-2386033, बीकानेर कार्यालय: कुम्भना हाऊस, हनुमान हवा, बीकानेर। फोन: 2200660, फैक्स 0151-2527371, उदयपुर कार्यालय: आनंद नगर रोड आनंद, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रपत भवन, चूंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी1/63, इन्डस्ट्रियल एरिया, फेस प्रथम, जालौर। फोन726422,226423, फैक्स: 02973-226424 हिण्डीनसिटी कार्यालय :- जी1-1-201, रीको औद्योगिक क्षेत्र, हिण्डीनसिटी। फोन: 230200, 2304000, फैक्स: 07469-230600 चूरू कार्यालय: एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908